

बानर



नाम हमर थिक बानर
हम फानी बाहा ओ कानर ॥
हम फुनगी पर चढ़ि जाइ
कनिओ ने कतहु डेराइ ॥

हम कतहु ने रोपी गाछी
 पहिलुक फल हमही चाखी ॥
 हम खेतहुमे पटि जाइ
 खेरही ओ मरुआ खाइ ॥
 धानक ओ गहुमक सीस
 हम नोचि-नोचि दस बीस ॥
 किछु सुररि सुररिकेँ फाँकी
 छिड़िआबी ठामहि बाँकी ॥
 हम नारिकेर नहि खाइ
 भुखले बरु रहि जाइ ॥

उग्रनाथ झा

प्रश्न ओ अभ्यास

- एहि प्रश्नक उत्तर दिअ—
 - (क) बानर की सब करैत अछि ?
 - (ख) बानर कोन-कोन उपद्रव करैत अछि ?
 - (ग) बानर नारिकेर किएक नै खाइत अछि ?
 - (घ) एहि कविताक अनुसार बानर की सब नहि करैत अछि ।
- वाक्यमे प्रयोग करू
 फुनगी, गाछी, फल, नारिकेर, खेत
- (क) एहि कवितामे जे किहु कहल गेल अछि, तकर अतिरिक्त बानर की सब करैत अछि ?
 (ख) बानरक अतिरिक्त कोन-कोन जीव फसिलकेँ नष्ट करैत अछि ?

(ग) कोन-कोन जीवकेँ मनुष्य पोसैत अछि ?

(घ) कोन-कोन जीव फनैत अछि ?

(ङ) शाकाहारी एवं मांसाहारी जीवक सूची बनाउ ।

(च) अपना ओतय उपजय बला अन्नक सूची बनाउ ।

4. भाषा अध्ययन :

कोनो व्यक्ति, वस्तु ओ स्थानक नामकेँ संज्ञा कहल जाइछ । जेना-राम, मोहन, गंगा, वानर आदि एहि पाठसँ संज्ञा शब्द चुनू ।

बाहा-

कानर-

सीस-

सुररि-सुररि-

शब्दार्थ :

बाहा-पानि बहैक बाट, नाला, नाली

सुररि-सुररि-सुरड़ब, डंटी सँ सबटा फूल पत्ती वा फल तोड़िकय सुन्न कय देब

सीस-धान आदि अन्नक दानाक गुच्छ ।

बरु-भने

फुनगी-गाछक सबसँ उपरका भाग

पटि जायब-पसरि जायब/फैल जायब

चाखी-चाखब, स्वादब, चीखब

खेरही-एक प्रकारक अन्न/मूँग

